



MALTA

**TRIBUNAL GHAL TALBIET ZGHAR
MALTA**

**GUDIKATUR DR.
REFALO JOSEPH S.**

Seduta tas-7 ta' Jannar, 2003

Talba Numru. 437/2002/1

DHL International Limited

vs

Medserv Limited

It-Tribunal,

Ra l-avviz ipprezentat mill-atturi fit-22 ta' Frar, 2002 fejn intalab il-hlas ta' hamsa u disghin lira Maltija (Lm95.00), rapprezentanti d-dazju u l-VAT imhallsa mid-ditta attrici ghad-ditta konvenuta u dana wara li d-ditta attrici garret merkanzija tad-ditta konvenuta fuq struzzjonijiet taghha;

Il-konvenut kien interpellat diversi drabi u baqa' nadempjenti;

Bl-ispejjez kontra l-konvenut.

Ra r-risposta tas-socjeta` konvenuta prezentata fit-13 ta' Marzu 2002 fejn intqal li din it-talba qed tigi kontestata stante illi l-ammont mitlub qatt ma kien

dovut mis-socjeta` konvenuta bhal ma jigi ampjament pruvat waqt it-trattazzjoni tal-kawza.

Semgha x-xhieda ta' Louis Bonnici, Godwin Catania. Ha konjizzjoni tad-dokumenti esibiti u tac-cirkostanzi kollha tal-kaz.

Ikkunsidra:

1. Is-socjeta` attrici qed titlob il-hlas ta' hamsa u disghin lira Maltija (Lm95.00), rapprezentanti d-dazju u l-VAT imhallsa mid-ditta attrici ghad-ditta konvenuta, ghal merkanzija li l-istess ditta attrici garret fuq struzzjonijiet tad-ditta konvenuta.

2. Giet prezentata debit note datata 27 ta' Mejju, 1998, Dok.A2, li taghmel referenza ghall-tmenin lira dovuti ghall-"customs duty" u "Excise Tax on Import", u dana skond l-invoice esibit bhala Dok.B. Louis Bonnici, Finance Manager tas-socjeta` attrici, esibixxa ukoll l-invoice relattiv ghat-"transshipment from bond" Dok.A1, li kien fl-ammont ta' hmistax-il lira (Lm15.00).

3. Godwin Catania, Manager Administration tas-socjeta` konvenuta qal li l-invoice rigwardanti il-hmistax-il lira ma kienx iffirmit minnhom. Is-socjeta` konvenuta qed tikkontesta tali ammont peress li dan kien "door to door delivery". F'dan il-kuntest jghid li kienu kkuntattjaw lil Gilbert Grima tas-socjeta` attrici, li skond hu kien approva li l-konsenja ssir minghajr hlas u dana kif fil-fatt rilevav lill-istess skond fax datat 23 ta' Dicembru, 1999, Dok.3.

4. Skond ma jirrizulta mid-Dok.4, fax datat 12 ta' Gunju, 2000 Gilbert Grima ghas-socjeta` konvenuta kien ghadu qed jinsisti fuq il-pagament. L-ghada stess Philip Calleja ghas-socjeta` konvenuta baghtlu risposta fejn qallu li l-konsenja kienet giet awtorizzata minghajr hlas.

5. Ghalhekk is-socjeta` konvenuta qed issostni li peress li din kienet konsenja "door to door" kwalunkwe spejjez kienu ghas-"shippers" u mhux ghas-socjeta` konvenuta. Fil-fatt jirrizulta li s-socjeta` konvenuta kienet biss r-"receiving agent". Is-socjeta` attrici kienet talbet l-awtorizzazzjoni ta' Gilbert Grima

Kopja Informali ta' Sentenza

ghar-rilaxx u dan inghata. It-Tribunal jirrileva li, apparti li hawn si tratta ta' "door to door delivery", u allura tassew il-kont se mai kellu jintbaghat lis-"shipper", f'dan il-kaz jirrizulta pruvat li l-istess Gilbert Grima awtorizza r-rilaxx minghajr hlas.

Ghaldaqstant ma jirrizultax li l-hlas imsemmi qatt kien dovut mis-socjeta` konvenuta, u konsegwentement qed jichad it-talba attrici bl-ispejjez.

**Avv Joseph Refalo
Gudikatur**